

**राज्य माहिती आयुक्त, राज्य माहिती आयोग, कोंकण खंडपीठ यांच्यासमोर माहितीचा अधिकार
अधिनियम २००५ चे कलम १८ (१) अन्वये झालेली तक्रार
अपिल क्रमांक : के.आर-८१७/२०२२ (तक्रार)**

तक्रारकर्ता, श्री.अजित सदाशिव खरात
सदा सुरेख निवास, रो हाऊस बंगला-४
वसंत विहार गार्डन्स, सीटी हॉस्पिटल समोर
अंबरनाथ पूर्व, जि.ठाणे ४२१ ५०१.

विरुद्ध

विद्यमान जन माहिती अधिकारी तथा उप अभियंता
बांधकाम विभाग, अंबरनाथ नगरपरिषद, अंबरनाथ
टिळक पथ के.बी.रोड, अंबरनाथ (प)
ता.अंबरनाथ, जि.ठाणे ४२१ ५०१

तत्कालीन जन माहिती अधिकारी तथा उप अभियंता
बांधकाम विभाग, अंबरनाथ नगरपरिषद, अंबरनाथ
टिळक पथ के.बी.रोड, अंबरनाथ (प) ४२१ ५०१

द्वितीय अपिल अर्ज सुनावणीचा दिनांक : ४.४.२०२४

माहितीचा अर्ज दाखल केल्याचा दिनांक	जन माहिती अधिकारी यांच्या उत्तराचा दिनांक	प्रथम अपिल अर्ज दाखल दिनांक	प्रथम अपिल आदेश दिनांक
२.८.२०२१	६.९.२०२१	१८.१०.२०२१	२३.११.२०२१

तक्रारकर्ता यांनी दि. १८.४.२०२२ रोजीच्या अर्जान्वये "दिशाभूल करणारी माहिती दिल्यामुळे." असे कारण नमूद करून कलम १८(१) अन्वये तक्रार अर्ज दाखल केला आहे. सदर तक्रार अर्जात त्यांनी कोणतीही विनंती केलेली नाही.

सदर तक्रार अर्जावर आज दिनांक ४.४.२०२४ रोजी सुनावणी घेण्यात आली.

सदर सुनावणीस तक्रारकर्ता उपस्थित आहेत. तथापि, जन माहिती अधिकारी व प्रथम अपिलिय प्राधिकारी अनुपस्थित आहेत. (कार्यालयाद्वारे नोटीस प्राप्त झालेबाबतचे ट्रॅकिंग रिपोर्ट सादर करण्यात आले असून, ते नस्तीसोबत अभिलेखावर ठेवण्यात आलेले आहेत).

तक्रारकर्ता यांनी मूळ अर्जान्वये जन माहिती अधिकारी यांचेकडे खालीलप्राणे माहिती मागितली आहे.

" (अ. नगरपरिषद शाभ क्र. १ ते १९ शाळेच्या आवारातील अथवा शाळेकरीता केलेल्या बांधकामाबाबत शिक्षण विभागाकरीता रिपेअरींग व नवीन बांधणी करीता मुख्याध्यापक, प्रशासन अधिकारी यांनी केलेला पत्रव्यवहार. .

आ पत्रव्यवहारानुसार वरीष्ठांनी घेतलेली दखल शेरा व त्यानुसार काढलेले आदेश किंवा नोटीस.

इ. नवीन किंवा जुने बांधकाम, रिपेअरींग, डागडुजी व इलेक्ट्रीकल /इतर विभागामार्फत मॅटेनन्सकरीता विभागवार खर्चाचे पैसे वितरित होईपर्यंत सविस्तर माहितीचे अभिलेख.

ई. नवीन किंवा जुने बांधकाम, रिपेअरींग, डागडुजी व इलेक्ट्रीकल/इतर विभागामार्फत मॅटेनन्सकरीता विभागवार खर्चाचे पैसे वितरित होईपर्यंतचे सविस्तर माहितीचे अभिलेख.

उ. खर्चाचे नियोजन, कॉन्ट्रॅक्टर चे कॉन्ट्रॅक्ट संदर्भात माहिती, मंजूरीचे अभिलेख व काम झालेबाबत फोटोज, मेजरमेंट शीट व वितरित केलेले पैशाचे वितरण बाबत माहिती.) "

तदनंतर तक्रारकर्ता यांनी जोडपत्र ब मध्ये " संपूर्ण माहिती दिली नाही." असे कारण नमूद करून प्रथम अपिलीय अधिकारी यांचेकडे कलम १९(१) अन्वये प्रथम अपिल दाखल केले.

उपलब्ध कागदपत्रावरून असे दिसून येते की, तत्कालीन जन माहिती अधिकारी यांनी दि.६.९.२०२१ रोजीच्या पत्रान्वये तक्रारकर्ता यांना रु.१६/- इतके माहिती शुल्क भरणा करण्याबाबत कळविले आहे.

तक्रारकर्ता यांनी दाखल केलेल्या प्रथम अपिलावर तत्कालीन प्रथम अपिलीय अधिकारी यांनी दि.२३.११.२०२१ रोजी सुनावणी घेऊन खालीलप्रमाणे निर्णय दिलेला आहे.

"जन माहिती अधिकारी तथा उप अभियंता, बांधकाम विभाग यांनी अपिलार्थी यांना ७ दिवसात सशुल्क माहिती उपलब्ध करून दयावी. सबब, सदरील माहिती अधिकार प्रथम अपिल निकाली काढण्यात येत आहे."

जन माहिती अधिकारी व प्रथम अपिलिय अधिकारी हे सुनावणीची नोटीस देऊनही अनुपस्थित असल्यामुळे तक्रार अर्जावर, गुण दइअर्गवत्तेवर निर्णय देण्यात येत आहे.

या तक्रार अर्जासंदर्भातील कागदपत्रांचे अवलोकन केल्यावर तसेच तक्रारकर्ता यांचा युक्तिवाद ऐकून घेतल्यानंतर आयोग या निष्कर्षाला येत आहे की, या प्रकरणी अर्जाचे अवलोकन केले असता असे दिसून येते की, तक्रारकर्ता यांनी माहितीच्या अधिकारा अंतर्गत माहिती मिळण्यासाठी दि.२.८.२०२१ रोजी अर्ज केला होता. माहिती देण्याची मुदत उलटून गेल्यानंतर दि.६.९.२०२१ रोजी माहिती पुरविण्यात आली. ती अपूर्ण असल्याचे तक्रारदार यांचे म्हणणे आहे.

त्यामुळे तक्रारदारांनी प्रथम अपिल दाखल केले. त्याबाबतचा निर्णय दि.२३.११.२०२१ रोजी देण्यात येऊन ७ दिवसांमध्ये सशुल्क माहिती उपलब्ध करून द्यावी असे आदेश प्रथम अपिलिय अधिकारी यांनी दिले. या आदेशानंतर सुध्दा तक्रारकर्ता यांना माहिती न मिळाल्याने त्यांनी द्वितीय अपिल दाखल केले होते. मात्र, प्रथम अपिलिय अधिकारी यांनी माहिती ७ दिवसांत देण्याचे असल्याने सदर अर्ज हा तक्रार अर्ज म्हणून दाखल करून घेतला.

तक्रारदार यांनी युक्तिवादामध्ये असे कथन केले की, त्यांनी वारंवार माहिती मिळण्यासाठी प्रयत्न केले. मात्र, अपिल अधिका-यांचा आदेश होऊन सुध्दा परिपूर्ण माहिती पुरविण्यात आली नाही.

आजच्या सुनावणीस तत्कालीन जन माहिती अधिकारी व प्रथम अपिलिय अधिकारी हे त्यांना नोटीस प्राप्त होऊन सुध्दा अनुपस्थित आहेत. त्यामुळे त्यांचा खुलासा घेता आला नाही. सबब, अपिलिय अधिका-यांनी आदेश दिल्यानंतर सुध्दा त्यांनी दिलेल्या मुदतीत माहिती न पुरवून त्यास विलंब केलेला आहे त्यामुळे अशा विलंबाच्या प्रत्येक दिवसाला रु. २५०/- (अधिकतम रु. २५,०००/-) एवढी शास्ती का लावण्यात येऊ नये याबाबतची "कारणे दाखवा" नोटीस तत्कालीन जन माहिती अधिकारी यांना देणे आवश्यक आहे. त्यांचा लेखी खुलासा सादर करण्यात यावा. प्रस्तुत प्रकरणी पुनः सुनावणी घेण्यात येईल. यास्तव आयोग पुढील आदेश देत आहे.

आदेश

१. तत्कालीन जन माहिती अधिकारी तथा उप अभियंता, बांधकाम विभाग, अंबरनाथ नगरपरिषद, अंबरनाथ यांनी तक्रारकर्ता यांच्या दिनांक २.८.२०२१ रोजीच्या माहिती अर्जाला अनुसरून प्रथम अपिल आदेशानंतरही माहिती पुरविली नाही. म्हणून त्यांचेविरुद्ध माहितीचा अधिकार अधिनियम २००५ अंतर्गत २० (१) अन्वये प्रति दिवस रु. २५०/- (अधिकतम रु. २५,०००/-) इतक्या शास्तीची कार्यवाही का करण्यात येऊ नये, याचा लेखी खुलासा त्यांनी दि.६.५.२०२४ रोजी दुपारी १२.०० वाजता व्यक्तीशः उपस्थित राहून आयोगाकडे सादर करावा. अन्यथा, त्यांचे काहीही म्हणणे नाही असे गृहीत धरून शास्तीचे आदेश कायम केले जाऊ शकतील, याची नोंद घ्यावी.

२. प्रस्तुत प्रकरणी पुढील सुनावणी दि.६.५.२०२४ रोजी दुपारी १२.०० वाजता घेण्यात येईल.

कोंकण भवन,
बेलापूर, नवी मुंबई : ४०० ६१४.
दिनांक : ४ एप्रिल, २०२४

प्रत आवश्यक कार्यवाहीस्तव रवाना

तत्कालीन जन माहिती अधिकारी तथा उप अभियंता
बांधकाम विभाग, अंबरनाथ नगरपरिषद, अंबरनाथ
टिळक पथ के.बी.रोड, अंबरनाथ (प) ४२१ ५०९

- यांना प्रत विद्यमान जन माहिती अधिकारी तथा उप अभियंता
बांधकाम विभाग, अंबरनाथ नगरपरिषद, अंबरनाथ
टिळक पथ के.बी.रोड, अंबरनाथ (प) ४२१ ५०९ यांचेमार्फत रवाना.

सही/-

(शेखर चव्हेर)

राज्य माहिती आयोग,
कोंकण खंडपीठ

अपिल क्रमांक : के.आर-८१७/२०२२ (तक्रार)

तक्रारकर्ता, श्री.अजित सदाशिव खरात

सुनावणी दिनांक ६.५.२०२४ (In continuation of order dt. ४.४.२०२४)

विवेचन

तक्रारकर्ता यांनी आयोगाकडे दि.१८.४.२०२२ रोजीच्या अर्जान्वये तक्रार अर्ज दाखल केला आहे. सदर तक्रार अर्जावर आज दिनांक ६.५.२०२४ रोजी पुर्नसुनावणी घेण्यात आली.

सदर सुनावणीस तक्रारकर्ता उपस्थित आहेत. तथापि, तत्कालीन व विद्यमान जन माहिती अधिकारी अनुपस्थित आहेत. (कार्यालयाद्वारे नोटीस प्राप्त झालेबाबतचे ट्रॅकिंग रिपोर्ट सादर करण्यात आले असून, ते नस्तीसोबत अभिलेखावर ठेवण्यात आलेले आहेत).

या प्रकरणी तत्कालीन जन माहिती अधिकारी तसेच विद्यमान जन माहिती अधिकारी यांचेपैकी कोणीही आज सुनावणीस उपस्थित नाही. तक्रारकर्ता यांनी अद्यापपर्यंत त्यांना कोणतीच माहिती मिळाली नाही असा युक्तिवाद केला. आयोगाच्या दि.४.४.२०२४ रोजीच्या आदेशातील मुद्दा क्र. १ मध्ये वरीलप्रमाणे आदेशित केले होते. तथापि, आज सुनावणीसाठी तत्कालीन जन माहिती अधिकारी व विद्यमान जन माहिती अधिकारी यांचेपैकी कोणीही उपस्थित नाही व याबाबतचा लेखी खुलासाही आयोगास सादर करण्यात आलेला नाही. सबब, तत्कालीन जन माहिती अधिकारी यांनी तक्रारकर्ता यांना आयोगाच्या आदेशानंतरही माहिती दिलेली नाही. सबब, विद्यमान जन माहिती अधिकारी यांनी तक्रारकर्ता यांनी मागणी केलेली व प्रथम अपिलिय अधिकारी यांनी आदेशित केलेली संपूर्ण माहिती पुढील १५ दिवसांत विनामुल्य पुरविणे उचित होईल.

वरील वस्तुस्थिती विचारात घेवून खालीलप्रमाणे आदेश देण्यात येत आहे

आदेश

- विद्यमान जन माहिती अधिकारी तथा उप अभियंता, बांधकाम विभाग, अंबरनाथ नगरपरिषद, अंबरनाथ यांनी तक्रारकर्ता यांनी मागणी केलेली व प्रथम अपिलिय अधिकारी यांनी आदेशित केलेली संपूर्ण माहिती पुढील १५ दिवसात समक्ष/ नोंदणीकृत टपालाने निःशुल्क पुरवावी. जी माहिती उपलब्ध नाही त्याबाबत मुद्देनिहाय स्पष्ट व विविक्षित उत्तर अपिलकर्ता यांना १५ दिवसांत पाठवावे.
- तत्कालीन जन माहिती अधिकारी श्री.पंकज पन्हाळे, उप अभियंता, बांधकाम विभाग, अंबरनाथ नगरपरिषद, अंबरनाथ यांनी तक्रारकर्ता यांना प्रथम अपिल आदेशानंतर माहिती पुरविली नसल्याबाबतचा कोणताही समर्थनीय लेखी खुलासा आयोगाच्या दि.४.४.२०२४ रोजीच्या आदेशानंतरही सादर केलेला नाही. यास्तव त्यांना दि.४.४.२०२४ च्या आदेशान्वये दिलेली कारणे दाखवा नोटीस कायम करण्यात येत आहे. त्यानुसार त्यांचेवर रु. २५,०००/- (अक्षरी रु.पंचवीस हजार फक्त) इतकी शास्ती लादण्यात येत आहे.
सदर रक्कम त्यांचे वेतनातून ०३ मासिक हप्त्यात वसूल करून लेखाशीर्ष क्र.००७, इतर प्रशासकीय सेवा, ६०, इतर सेवा, ८०० - इतर जमा रकमा, (१८) माहितीचा अधिकार (००७००१६-९) या अर्थ संकल्पीय लेखाशीर्षाखाली जमा करावी. याबाबतची कार्यवाही करून पूर्तता अहवाल मुख्याधिकारी, अंबरनाथ नगरपरिषद, अंबरनाथ यांनी आयोगास सादर करावा.
- उपरोक्त निर्देशासह प्रस्तुत तक्रार अर्ज निकाली काढण्यात येत आहे.

कोंकण भवन,
बेलापूर, नवी मुंबई : ४०० ६१४.
दिनांक : ६ मे, २०२४

सही/-
(शेखर चन्ने)
राज्य माहिती आयुक्त,
कोंकण खंडपीठ

प्रत आवश्यक कार्यवाहीसाठी रवाना,

१. सचिव, राज्य माहिती आयोग (मुख्यालय), १३ वा मजला, नवीन प्रशासकीय इमारत, मंत्रालयासमोर, मुंबई ४०० ०३२.
२. उप सचिव, राज्य माहिती आयोग, कोंकण खंडपीठ, कोंकण भवन, सीबीडी बेलापूर, नवी मुंबई ४०० ६१४.
३. मुख्याधिकारी, अंबरनाथ नगरपरिषद, अंबरनाथ टिळक पथ के.बी.रोड, अंबरनाथ (प) ४२१ ५०१.
४. आहरण व सवितरण अधिकारी, अंबरनाथ नगरपरिषद, अंबरनाथ टिळक पथ के.बी.रोड, अंबरनाथ (प) ४२१ ५०१.
५. तत्कालीन जन माहिती अधिकारी श्री. पंकज पन्हाळे, उप अभियंता, बांधकाम विभाग, अंबरनाथ नगरपरिषद, अंबरनाथ, टिळक पथ के.बी.रोड, अंबरनाथ (प) ४२१ ५०१
- यांना प्रत विद्यमान जन माहिती अधिकारी तथा उप अभियंता, बांधकाम विभाग, अंबरनाथ नगरपरिषद, अंबरनाथ, टिळक पथ के.बी.रोड, अंबरनाथ (प) ४२१ ५०१ यांचेमार्फत रवाना.

(In Continuation of order dt.०६.०५.२०२४)

विवेचन

उपरोक्त दि.०६.०५.२०२४ रोजीच्या आदेशान्वये आयोगाने विद्यमान जन माहिती अधिकारी तथा उप अभियंता, बांधकाम विभाग, अंबरनाथ नगरपरिषद, अंबरनाथ यांना तक्रारकर्ता यांना १५ दिवसात माहिती पुरविणेबाबत आदेशित केले होते. तथापि विद्यमान जन माहिती अधिकारी यांनी आयोगाच्या आदेशानुसार तक्रारकर्ता यांना माहिती पुरविलेली नाही. त्यामुळे तक्रारकर्ता यांनी आयोगाकडे दि.१०.०३.२०२५ रोजीच्या पत्रान्वये लेखी अर्ज सादर केला आहे. सदर अर्जामध्ये त्यांनी असे नमूद केले की, त्यांच्या तक्रारीवर मा.कोंकण खंडपीठाने दिनांक ०४.०५.२०२४ व दिनांक ०६.०५.२०२४ रोजी दिलेल्या आदेशानुसार अंबरनाथ नगरपरिषद, बांधकाम विभागाने १५ दिवसांत संपूर्ण माहिती द्यावे असे आदेश होते. पण आज ८ महिने झाले तरी त्यांना माहिती मिळालेली नाही.

तक्रारकर्ता यांनी दाखल केलेल्या अर्जाचे अवलोकन केले असता, असे दिसून येते की, विद्यमान जन माहिती अधिकारी तथा उप अभियंता, बांधकाम विभाग, अंबरनाथ नगरपरिषद, अंबरनाथ यांनी तक्रारकर्ता यांना आयोगाच्या आदेशानंतर अद्यापही माहिती दिलेली नसल्याने, याप्रकरणी माहितीचा अधिकार अधिनियम २००५ चे कलम १८ (३) अंतर्गत चौकशी करणे योग्य होईल, असे आयोगाचे मत आहे. यास्तव आयोग पुढील आदेश देत आहे.

आदेश

१. तक्रारकर्ता यांना आयोगाच्या दि.०६.०५.२०२४ रोजीच्या आदेशानंतरही माहिती न दिल्यामुळे याप्रकरणात चौकशीसाठी विद्यमान जन माहिती अधिकारी श्री.पंकज पन्हाळे, उप अभियंता, बांधकाम विभाग, अंबरनाथ नगरपरिषद, अंबरनाथ यांची आयोगासमोर

उपस्थिती आवश्यक आहे, या चौकशी करिता उपस्थित राहणेस्तव उप सचिव, महाराष्ट्र राज्य माहिती आयोग, कोकण खंडपीठ यांनी विद्यमान जन माहिती अधिकारी श्री.पंकज पन्हाळे, उप अभियंता, बांधकाम विभाग, अंबरनाथ नगरपरिषद, अंबरनाथ यांना माहितीचा अधिकार अधिनियम २००५ चे कलम १८(३)(क) अन्वये तसेच दिवाणी प्रक्रिया संहिता अनुषंगाने आयोगास प्राप्त झालेल्या अधिकाराचा वापर करुन पुढील सुनावणीस उपस्थित राहणेबाबत समन्स काढण्यात यावे. सदर समन्स ची बजावणी अंबरनाथ पोलीस स्टेशन, अंबरनाथ तसेच पोलीस आयुक्त, ठाणे शहर यांचे मार्फत करण्यात यावी.

२. प्रस्तुत प्रकरणाची सुनावणी दि.०८.०९.२०२५ रोजी दुपारी १२.३० वाजता घेण्यात येईल.

कोंकण भवन,
बेलापूर, नवी मुंबई : ४०० ६१४.
दिनांक : ०४ ऑगस्ट, २०२५ .

प्रत आवश्यक कार्यवाहीस्तव रवाना

उपसचिव, महाराष्ट्र राज्य माहिती आयोग,
कोकण खंडपीठ, कोकण भवन, ५ वा मजला,
रु.न.५२७, ५२८, सी.बी.डी.बेलापूर, नवी मुंबई ४०० ६१४.

विद्यमान जन माहिती अधिकारी श्री. पंकज पन्हाळे,
उप अभियंता, बांधकाम विभाग, अंबरनाथ नगरपरिषद,
अंबरनाथ, टिळक पथ के.बी.रोड, अंबरनाथ (प.) ४२१ ५०९.

सही/-

(रोखर चन्ने)

राज्य माहिती आयुक्त,
कोंकण खंडपीठ

सुनावणी दिनांक ०८.०९.२०२५ (In continuation of order dt. ०४.०८.२०२५)

विवेचन

उपरोक्त दि.०४.०८.२०२५ रोजीच्या आदेशान्वये जन माहिती अधिकारी यांनी आयोगाच्या आदेशानंतरही माहिती दिलेली नसल्यामुळे, त्यांना समन्स बजावण्याचे आदेश पारित केले होते. त्याअनुषंगाने सदर तक्रार अर्जावर आज दिनांक ०८.०९.२०२५ रोजी सुनावणी घेण्यात आली.

सदर सुनावणीस तक्रारकर्ता उपस्थित आहेत. तत्कालीन जन माहिती अधिकारी श्री.पंकज पन्हाळे, उप अभियंता, बांधकाम विभाग, अंबरनाथ नगर परिषद, अंबरनाथ उपस्थित आहेत. तसेच विद्यमान जन माहिती अधिकारी अनुपस्थित आहेत (कार्यालयाद्वारे नोटीस पाठविलेबाबतचे ट्रॅकिंग रिपोर्ट सादर करण्यात आले असून, ते नस्तीसोबत अभिलेखावर ठेवण्यात आलेले आहेत).

सदर प्रकरणी तत्कालीन जन माहिती अधिकारी श्री.पंकज कैलास पन्हाळे, उप अभियंता, बांधकाम विभाग, अंबरनाथ नगरपरिषद, अंबरनाथ यांनी त्यांचा खुलासा सादर केला आहे. त्यामध्ये त्यांनी असे नमूद केले आहे की, त्यांना रु.२५,०००/- इतका दंड लावण्यात आलेला असून, सदर रक्कम वसूल करण्यात आलेली आहे. तथापि ते सदर कार्यालयात विद्यमान जन माहिती अधिकारी म्हणून कार्यरत नाहीत. सदर कार्यालयात विद्यमान जन माहिती अधिकारी श्री.संजय ज्ञानेश्वर कुंभार, नगर अभियंता, बांधकाम विभाग, अंबरनाथ नगरपरिषद, अंबरनाथ हे कार्यरत आहेत. ते आजच्या सुनावणीस अनुपस्थित आहेत.

अपिलार्थी यांनी असे निवेदन केले की, त्यांना माहिती प्राप्त झालेली नाही. आयोगाने स्पष्ट आदेश दिल्यानंतर सुध्दा तसेच तत्कालीन जन माहिती अधिकारी यांचेवर शास्तीची कार्यवाही केल्यानंतरसुध्दा अद्यापपर्यंत अपिलार्थी यांना माहिती प्राप्त झालेली नाही. ही अतिशय गंभीर बाब आहे. त्यामुळे विद्यमान जन माहिती अधिकारी श्री.संजय ज्ञानेश्वर कुंभार, नगर अभियंता, बांधकाम विभाग, अंबरनाथ नगरपरिषद, अंबरनाथ यांनी पुढील सुनावणीस स्वतः उपस्थित राहून याबाबतचा खुलासा सादर करणे योग्य राहील. त्याचप्रमाणे विद्यमान जन माहिती अधिकारी यांनी आयोगाच्या आदेशानंतरसुध्दा तक्रारकर्ता यांना माहिती पुरविली नसल्यामुळे, तक्रारकर्ता यांना माहिती प्राप्त होण्यास विलंब झाला आहे. या विलंबासाठी मुख्याधिकारी, अंबरनाथ नगरपरिषद, अंबरनाथ यांनी तक्रारकर्ता यांना माहितीचा अधिकार अधिनियम २००५ कलम १९(८)(ख) अंतर्गत रु.२५,०००/- (अक्षरी रुपये पंचवीस हजार मात्र) इतकी नुकसान भरपाई का देण्यात येऊ नये, याबाबतचा खुलासा सादर करणे योग्य होईल. सदर प्रकरणी पुन्हा सुनावणी घेण्यात येईल. यास्तव आयोग पुढील आदेश देत आहे.

आदेश

- विद्यमान जन माहिती अधिकारी श्री.संजय ज्ञानेश्वर कुंभार, नगर अभियंता, बांधकाम विभाग, अंबरनाथ नगरपरिषद, अंबरनाथ यांनी आयोगाच्या दि.०६.०५.२०२४ रोजीच्या आदेशानुसार **तक्रारकर्ता यांना माहिती उपलब्ध करून दिलेली नाही.** म्हणून त्यांचेविरुद्ध माहितीचा अधिकार अधिनियम २००५ अंतर्गत २० (१) अन्वये माहिती पुरविण्यास झालेल्या विलंबाच्या प्रतिदिन रु.२५०/- (अधिकतम रु.२५,०००/-) इतक्या शास्तीची कार्यवाही का करण्यात येऊ नये, याचा लेखी खुलासा त्यांनी पुढील सुनावणीच्या वेळी स्वतः उपस्थित राहून आयोगाकडे सादर करावा. अन्यथा, त्यांचे काहीही म्हणणे नाही असे गृहीत धरून शास्तीचे आदेश कायम केले जाऊ शकतील, याची नोंद घ्यावी.
- आयोगाच्या आदेशानंतरही विद्यमान जन माहिती अधिकारी यांनी तक्रारकर्ता यांना माहिती पुरविलेली नाही. तक्रारकर्ता यांना माहिती मिळविण्यासाठी जो त्रास सहन करावा लागला त्याची भरपाई म्हणून मुख्याधिकारी, अंबरनाथ नगरपरिषद, अंबरनाथ यांनी तक्रारकर्ता यांना माहितीचा अधिकार अधिनियम २००५ कलम १९(८)(ख) अंतर्गत रु.२५,०००/- (अक्षरी रुपये पंचवीस हजार मात्र) इतकी नुकसान भरपाई का देण्यात येऊ नये, याबाबतचा खुलासा पुढील सुनावणीच्या वेळी स्वतः उपस्थित राहून सादर करावा.
- प्रस्तुत प्रकरणी पुढील सुनावणी दि.०९.०९.२०२५ रोजी दुपारी १२.३० वाजता घेण्यात येईल.

कोंकण भवन,
बेलापूर, नवी मुंबई : ४०० ६१४.
दिनांक : ०८ सप्टेंबर, २०२५ .
प्रत आवश्यक कार्यवाहीस्तव रवाना
मुख्याधिकारी,
अंबरनाथ नगरपरिषद, अंबरनाथ,
टिळक पथ के.बी.रोड, अंबरनाथ (प.) ४२१ ५०१.



(शेखर चन्ने)
राज्य माहिती आयुक्त,
कोंकण खंडपीठ

विद्यमान जन माहिती अधिकारी श्री. संजय ज्ञानेश्वर कुंभार,
नगर अभियंता, बांधकाम विभाग, अंबरनाथ नगरपरिषद,
अंबरनाथ, टिळक पथ के.बी.रोड, अंबरनाथ (प.) ४२१ ५०१.